

ጳውሊዮስ ንሰላማዊ ሰልፌ፡ ዕለት 20 ወርሐ 7 ናይ 2019
ንኹላቶም ብሃገሮም ዝግደሱ ኤርትራውያን ብሓባር

ኣብብዚ እዋንዚ፡ እታ ብሓፍ ዘይብል መስዋእቲ ኣሓትናን ኣሕዋትናን ዝተረኸበት ፍትውቲ ዓድና፡ ከም ሃገር መጠን፡ ኣብ ምህላውን ዘይምህላውን ሃዋህው ተደቂና ትርኩብ ምህላዋ ንኹሉ ኤርትራዊ ዘበለ ዜጋ ርኡይ ኩይኑ ይስምዓና።

ንሕና ኣብ ኤውሮጳ እንነብር ኤርትራውያን፡ ካብ ነዊሕ እዋናት ኣትሒዘና ደገፍትን ተቓዋምትን ገሊኡ'ውን ኣብ መንጎ መንጎ ብምዃን ዘዘመስለና ፖለቲካ ነካይድ ዝነበርና ኢና። ብኡ ዝተላዕለ ድማ ኣብ ርእሲ ሓድሕድና፡ ኪውገድ ዝከኣል ዝነበረ ኣሉታዊ ሳዕቤናት ብዘኸትል ተግባራት፡ ክንበዳደል ጸኒሕና። ይኹንምበር ከም'ቲ ስድራና “ኣብ ሓመዶም ዝተባእሱ ቆልዑ፡ ኣብ ሓመዶም ይዕረቑ” ዝበልዎ፡ ንዓና ድማ ከምኡ እታ ዝተቓለስናላ መሬት “ኣነ እጠፍእ ኣሎኹ'ሞ ተዓሪቕኩምን ተሳኒኹምን ኣድሕኑኒ” እናበለት ትጽውዓና ኣላ። ኣብ ወጻኢ፡ ብሓፈሻ ንሕና ኣብ ኤውሮጳ ብፍላይ ከዓ ኣብ ሃገር ጀርመን ኣብ ካርልስሩይት ከባቢኣን እንነብር ኤርትራውያን፡ ካብ ነዊሕ እዋን ኣትሒዘና ጸጸግዕና ሒዘና ልዕሊ ሓድሕድና ብቕሉዕ ይኹን ብስቲር ብዘይንሕስያ ክንወናጀልን፡ ብትሕተ ሃገራዊ ድሑር ኣተሓሳስባ ተገዚእና ከምኡ'ውን ውልቃዊ መናፍሓትን ጸለመን ከነካይድ ጸኒሕና። ሎምስ እዚ ናይ ኣሕዋት ባእሲ እዚ ይኣክል ንበል። ምክንያቱ ካብ'ቲ ዘሎ ውልቀ መላኺ፡ እቲ ብዙሓት ካባና ኣብ ግብሪ ዝውዕል መሲሉዎም ብሃንቀውታ ዝጽበይዎ ዝነበሩ ኪፍጸም ዝግብኦ መሰረታዊ ጠለባት፡

1. “ምሕንጻጽ” ዶብ
2. ምፍታሕ እሱራት ፖለቲካን ሃይማኖትን
3. ኩላህና እንሰማምዓሉ ቅዋም ኣብ ግብሪ ምትርጓም
4. ደረት ኣልቦ ሃገራዊ ኣገልግሎት ወይ ግዱድ ዕስክርና ጠጠው ምባል
5. ኩለንተናዊ ናይ ምዕብልና መደባት ምክያድ ወዘተ. ወዘተ. ወዘተ. ኪርከብ ፈጸሙ ዘይክእል ምዃን ድሕሪ ናይ 28 ዓመታት ከንቱ ትጽቢት፡ ሎምስ እቲ ንሃገሩ ዝሓሊ ኤርትራዊ እዩ ዝበል ሰብ፡ ኩሉ ዝተረድኦ ይመስለና። ንእንብሎ ምርዳእ ዝሰኣነ/ት ሰብ ድማ ጭፍራ ህግደፍ ብልሳን መራሒኡ ኣቶ ኢሳይያስ ኣፍወርቂ፡ ብ11 ሓምሌ 2018 ድሕሪ ቐትሪ፡ ኣብ ሳዋ፡ ንተሳተፍቲ 8ይ ሃገራዊ ፈስቲቫል መንእሰያት ዝሃቦ መደረ ትወከስ/ይወከስ (ብሃገራዊ ማሕበር መንእሰያትን ተመሃሮን ኤርትራ ዝዳሎ፡ ክልተ ወርሓዊ መጽሔት መንእሰይ፡ ጥቅምቲ 2018 ቁ.60 ገጽ 4-7)¹፡- ቃልንቃሊ

1. “ቀዳማይ ናይ ዶብ ጉዳይ እዩ። ናይ ዶብ ጉዳይ ብይን ተዋሂብዎ ዝተደምደመ ስለዝኾነ፡ ከም ዘይተፈትሐ ዓቢ ግድል ክውሰድ ዝክእል ኣይኮነን። ብቐንዱ ፍቱሕ እዩ።” ቀጺሉ'ውን “ናብ ሓድሻ መድረኽ ምእታውና፡ (ናይ ምድማር መድረኽ ማለቱ እዩ) ግድን እዚ ጉዳይ'ዚ ክፍታሕ ኣለዎ ዝበሃሎ ኣይኮነን።” እዩ ዝበለ።

2. ኣስዒቡ'ውን ብግልጺ “ናይ ሓባር ዕማምና ከም ሓደ ሃገር፡ ከም ሓደ ህዝቢ፡ ከም ሓደ ሓይሊ፡ ንና ከነተግብር እዩ መደብና” በለ ነቲ ምስ ኢትዮጵያ ዝበጽሖም ስምምዕ ኪገልጽ እንከሎ። እዚ ማለት ድማ ምስ ኢትዮጵያ “ተደሚርና” ኢና ማለቱ ምዃን ብወግዒ ኣዊጅዎ ማለት እዩ።

3. ብስካይፒ ንኣባላት ኣብ ዘመሓላለፎ ዝነበረ መምርሒ “ቅዋም ኤርትራ ኣብዚ ሰዓት እዚ ብፍጹም ኣይክንገብርን ኢና ምክንያቱ ኣብዚ ሰዓት እዚ ሽግር ክንፈጥር ኣይኮናን ንተቃዋምቲ የእቲካ ሓሸውየ ምፍጣር ስለዝኮነ ክሳብ ሙሉእ ብሙሉእ ቁጠባና ንሕይል ቅዋም ኣይክግበርን እዩ” ይብል ኣግሂዱ የማነ ገብረኣብ (ማንኪ) እውን እንተኹን።

ስለዚ ጭፍራ ህግደፍ ናቱ ወሳኔታት ስለ ዝወሰደ ከም'ቲ ኣብ ዘይሰምዓካ ደብሪ ኣይትማህለል ዝበሃል፡ ህይብ ካብ ውልቀ መላኺ ክንጽብ የብልናን። ምጽባይ ስዉኣትና'ውን ኣየጽንሑልናን፡ እንታይ ድኣ ኣሰሮም ተኸቲልና፡ ብቃልስና ክንምንዘዎ እዩ እቲ ዝህልወና እንኮ ዕድል። ኣብዚ መትከል'ዚ ረጊጽና ምስ እንቃለስ ከኣ ኢና እንተ ወሓደ ነቲ ኣብ ውሽጢ ዝጋደል ዘሎ ህዝብና ዓብይ ሞራልን ሰፍ ዘይብል ጸግዕን ከም እንኹኖ ጥርጥር የብሉን።

ብሸነኽ መራሕቲ ህግደፍ፡ ኩነታት ናብራ ኤርትራዊ ከይዓጠጠም፡ ድሮ ንኢትዮጵያውያን መሲሎም፡ “ኢትዮጵያ ካብ ዘላቶ ሽግር ወጺኦ ክሳብ እትድልድል ግዜ ክንህባ ኣሎና” ኪብሉ ትሰምዑዎም ከም ዘሎኻትኩም ኣየጠራጥርን። ትኸስ ድሙስ መዘንግዕ ኣንጭዋ ከም ዝበሃል፡ ከምኡ ይበሉ'ምበር ድሕሪ ነዊሕ ውሽጢ ምሽብሻቦም፡ ኣብዚ ግዜ እዚ ብጋህዲ ንርእዮ ከም ዘሎና፡ መሰረታዊ ዕላማ ናይ ህግደፍ፡ ብስዑድን ገለ ሃገራት ኤውሮጳን ኣሜሪካን እናተደገፈ፡ ንሃገረ ኤርትራ ብዝሓሸ ንምምሕዳር ዘይኩን፡ ንኤርትራን ህዝባን፡ ብትምህርታዊ ደረጃ ብኤኮኖሚያዊ ምዕብልና ይኹን ብሕብረተሰባዊ ሓይሊ ሰብ ርእሳ ንክይትክእል ረማሚስካ፡ ኣብ ዝተናውሐ እዋን ኣብ ትሕቲ ኢትዮጵያ ንምቕራን እዩ። መራሕ ጭፍራ ህግደፍ ኢሳይያስ ደጊሙ እታ ኣብ ሳዋ ዝበላ ብቃሉ ኣብ ቅድሚ ኢትዮጵያውያንን


¹ <http://eriyouth.org/wp-content/uploads/2018/10/Menesey-60.pdf>

ዓለምን “ሎሚ ህዝቢ ኢትዮጵያን ህዝቢ ኤርትራን ክልተ ህዝቢ እዩ ኢሉ ዝሃረብ፡ ድሕሪ ሕጂ ነቲ ሓቂ ዘይፈልጥ ጥራይ እዩ ...” ምባሉ ጥራሕ ዘይኸውነስ መሪሕነት ናይ ዝተደመረት ሃገር (ኢትዮጵያን ኤርትራን) ንዶር ኣብይ “ንኣኻ ሂበካ ኣለኹ፡ እኣምነካ እየ” ኢሉ ኣብ ቅድሚ ህዝቢ ኢትዮጵያን ዓለምን፡ ኣብ ከተማ ኣዋሳ፡ ከም ዘረከቦ ተከታቲልኩምዎ ኢኻትኩም። ከይኑ ድማ ዶር ኣብይ ከምታ ዝተሞህቡ ሓደራ ካብ ባጽዕ - ኣዲስ ኣበባ ዝዘርጋሕ ምድሪ ባቡር ምስ ጣልያን፡ ስልጠና ሓይሊ ባሕሪ ኢትዮጵያ ድማ ምስ ፈረንሳይ፡ ወረ ማዕከን ኢትዮጵያን እዞም መንግስታትን ባዕላቶምን ከም ዘረጋገጽዎ፡ ተወዳዲሉ። ለማ መገርሳ፡ ባሕሪ ዘይብልናስ ሓይሊ ባሕሪ እንታይ ኣድለየ ንዝብል ዝቐረበሉ ሕቶ ክምልስ እንከሎ፡ “መን ይፈልጥ ኣብ ቀረባ እዋን ባሕሪ ይህልወና ይኸውን” ምባሉ፡ ብዛዕባ ወደብ ዓሰብን ከባቢኡንውን ብምስጢር እንታይ ዝበለ ናይ መሸጣ ውዲት ይእለም ምህላወ ቀጺልና ብሓባር ክንሰምዖ ኢና። እዚ ኹሉ ውዲታዊ ተግባራት ብንጹር ትርጓይዎን ትሰምዖምን ከም ዘለኻትኩም ኣሉ እትብልዎ ኣይመስልን። እቶም ተቓሊስና መንእሰያትና ሰዊእና ነጻነትና ዝመንዛዕናዮም ገዛእትና-ነበር ኣምሓራ፡ ሳላ መራሕ ኢትዮጵያ ዶክተር ኣብይ ተኣኸኺቦም፡ ኣብዚ እዋንዚ ነቲ ሰላሳ ዓመታት ይገብር (1991) ብቐልጽም ስዉኣትና ዝተዛዘመ ናይ ነጻነት ዓወትና ንድሕሪት ኪመልሱ እውን ብኣኹባታቶም ይኹን ብሰላማዊ ሰልፍታት ኪሸባሸቡ ይርከቡ። ወግሐ ጸብሐ ኣብ መራካቢ ብዙሓን ከም ዝርእ ብዙሓት ደቀባት ኤርትራኻ ሃገራዊ ግቡኣቶም ኣለልዮም ኣብ ጎድኒ ኣሕዋቶም ኪቃለሱ ጀሚሮም እንተለዉ፡ እቶም ዝተረፉ ግን ይቕረታኦም ድሕሪ ማይ ናብ በዓቲ ከይኩኖም ተስፋ እናገበርና፡ ንዳግማይ ትንሳኤ ኤርትራ፡ ምእንቲ ብሓባር ክንሰርሕ ጊዜ እንከሎ ሃገራዊ ግቡኣኩም ኪትፍጽሙ ንላቦ። ስለዚ ድማ ኣብ ዝመጽእ ዘሎ ዕለት 20.07.2019 ኣብ ከተማ ካርስቲያ ኪውዕል ተመዲቡ ዘሎ ሰላማዊ ሰልፊ ንኸትካፈሉ ብዓብይ ብኸብሪ ንዕድም።

ሰላማዊ ሰልፊ ዝጅምረሉ ቦታ፡ Kirchplatz St. Stephan
 ዝጅምረሉ እዋን፡ ሰዓት 13:00

ኮሚቴ ሰላማዊ ሰልፊ
 ኤርትራዊ ሃገራዊ ባይቶ ንደሞክራሲያዊ ለውጢ

ንራኸበሉ ቦታ፡ ካብ ባንዖፍ ብትራም ቊጽሪ S1, S11 ወይ ድማ ካብ ካልእ ቦታ፡ ብትራም 1, 4, S2 S5 ክሳብ መዕረፍ ትራም ሀረን ሸትራሰ (Herrenstraße) ካብኡ ድማ ዝቐጽል ስእሊ ተኸተሉ/ላ



08.06.2019

Infos: www.mekaleh-eritra.Org

visdP. Job Maasho, Mekaleh Eritrea Org., Postfach 2310, 76011 Karlsruhe